

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమద్భాగవతే ప్రథమస్కంధే కుంతీ కృతా

॥ శ్రీ కృష్ణస్తుతిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ కృష్ణస్తుతిః ॥

కుంతువచ

నమస్యే పురుషం త్వాఽఽద్యమీశ్వరం ప్రకృతేః పరం ।  
అలక్ష్యం సర్వభూతానామంతర్బహిరవస్థితం ॥ 1 ॥

మాయాజవనికాచ్ఛన్నమజ్ఞాధోక్షజమవ్యయం ।  
న లక్ష్మసే మూఢదృశా నటో నాట్యధరో యథా ॥ 2 ॥

తథా పరమహంసానాం మునీనామమలాత్మనాం ।  
భక్తియోగవిధానార్థం కథం పశ్యేమహి స్త్రియః ॥ 3 ॥

కృష్ణాయ వాసుదేవాయ దేవకీనందనాయ చ ।  
నందగోపకుమారాయ గోవిందాయ నమో నమః ॥ 4 ॥

నమః పంకజనాభాయ నమః పంకజమాలినే ।  
నమః పంకజనేత్రాయ నమస్తే పంకజాంఘ్రయే ॥ 5 ॥

యథా హృషీకేశ ఖలేన దేవకీ  
కంసేన రుద్ధాతిచిరం శుచార్పితా ।  
విమోచితాహం చ సహాత్మజా విభో  
త్వయైవ నాథేన ముహుర్విపద్గణాత్ ॥ 6 ॥

విషాన్మహాగ్నేః పురుషాదదర్శనాత్  
అసత్సభాయా వనవాసకృచ్ఛతః ।  
మృధే మృధేఽనేకమహారథాస్త్రతో  
ద్రౌణ్యస్త్రతశ్చాస్మ హరేఽభిరక్షితాః ॥ 7 ॥

విపదః సంతు నః శశ్వత్తత్ర తత్ర జగధురో |  
భవతో దర్శనం యత్యాదపునర్భవదర్శనం || 8 ||

జన్మైశ్వర్యశ్రుతశ్రీభిరేధమానమదః పుమాన్ |  
నైవార్హత్యభిధాతుం వై త్వామకించనగోచరం || 9 ||

నమోఽకించనవిత్తాయ నివృత్తగుణవృత్తయే |  
ఆత్మారామాయ శాంతాయ కైవల్యపతయే నమః || 10 ||

మన్యే త్వాం కాలమీశానమనాదినిధనం విభుం |  
సమం చరంతం సర్వత్ర భూతానాం యన్మిథః కలిః || 11 ||

న వేద కశ్చిద్భగవంశ్చిక్రీర్షితం  
తవేహమానస్య నృణాం విడంబనం |  
న యస్య కశ్చిద్ధయితోఽస్తి కర్షిచిత్  
ద్వేష్యశ్చ యస్మిన్ విషమా మతిర్పృణాం || 12 ||

జన్మ కర్మ చ విశ్వాత్మన్నజస్యాకర్తురాత్మనః |  
తిర్యక్ష్పిషిషు యాదస్సు తదత్యంతవిడంబనం || 13 ||

గోప్యాదదే త్వయి కృతాగసి దామ తావత్  
యా తే దశాశ్రుకలిలాంజనసంభమాక్షం |  
వక్త్రం నినీయ భయభావనయా స్థితస్య  
సా మాం విమోహయతి భీరపి యద్విభేతి || 14 ||

కేచిదాహురజం జాతం పుణ్యశ్లోకస్య కీర్తయే |  
యదోః ప్రియస్యాన్వవాయే మలయస్యేవ చందనం || 15 ||

అపరే వసుదేవస్య దేవక్యాం యాచితోఽభ్యగాత్ |  
అజస్త్వమస్య క్షేమాయ వధాయ చ సురద్విషాం || 16 ||

భారావతారణాయాన్యే భువో నావ ఇవోదధౌ |  
 సీదంత్యా భూరిభారేణ జాతో హ్యత్మభువార్థితః || 17 ||

భవేఽస్మిన్ క్లిశ్యమానానామవిద్యాకామకర్మభిః |  
 శ్రవణస్మరణార్థాణి కరిష్యన్నితి కేచన || 18 ||

శృణ్వంతి గాయంతి గృణంత్యభీక్షశః  
 స్మరంతి నందంతి తవేహితం జనాః |  
 త ఏవ పశ్యంత్యచిరేణ తావకం  
 భవప్రవాహోపరమం పదాంబుజం || 19 ||

అప్యద్య నస్త్యం స్వకృతేహిత ప్రభో  
 జిహాససి స్వీత్సుహృదోఽనుజీవినః |  
 యేషాం న చాన్యద్భవతః పదాంబుజాత్  
 పరాయణం రాజసు యోజితాంహసాం || 20 ||

కే వయం నామరూపాభ్యాం యదుభిః సహ పాండవాః |  
 భవతోఽదర్శనం యర్హి హృషీకాణామివేశితుః || 21 ||

నేయం శోభిష్యతే తత్ర యథేదానీం గదాధర |  
 త్వత్పదైరంకితా భాతి స్వలక్షణవిలక్షితైః || 22 ||

ఇమే జనపదాః స్వృద్ధాః సుపక్వోషధివీరుధః |  
 వనాద్రినద్యుదన్వంతో హ్యేధంతే తవ వీక్షితైః || 23 ||

అథ విశ్వేశ విశ్వాత్మన్విశ్వమూర్తే స్వకేషు మే |  
 స్నేహపాశమిమం చింధి దృఢం పాండుషు వృష్టిషు || 24 ||

త్వయి మేఽనన్యవిషయా మతిర్మధుపతేఽసకృత్ |  
 రతిముద్వహతాదధ్ధా గంగేవౌఘముదన్వతి || 25 ||

శ్రీకృష్ణ కృష్ణసఖ వృష్ణ్యృషభావనిధు -  
గ్రాజన్యవంశదహనానపవర్గవీర్య |  
గోవింద గోద్విజసురార్తిహారావతార  
యోగేశ్వరాఖిలగురో భగవన్నమస్తే || 26 ||

|| ఇతి శ్రీ కృష్ణస్తుతిః సమాప్తా ||